

Mill-Ġdid

Joseph Camilleri

Hudni fi hđanek maħbuba.

B'difrejk ikkurati

żarrat in-nisġa ta' ġismi

punt punt.

Bir-reqqa u bil-galbu

fassalha mill-ġdid u aħdimha

f'libsa li tixraq xbihetek.

Isma' maħbuba

din l-ġħanja li ktibtlek,

vrus dġħajfa mirfuda

minn noti ħalliema.

Żarmalha l-grammatka

u ħażżeż mill-ġdid l-armoniji

biex jaqblu mal-kisra ta' leħnek.

Ħallini maħbuba

ntennilek l-istorja ta' ħajti,

u kull fejn jidhirlek,

ċarrat il-paġni,
qatta' l-kapitli,
sawwarhom mill-ġdid f'rumanzett
li jerga' johloqni fi kliemek.

Ħudni fi hdanek maħbuba,
u ruħi titqanqal
mill-ġdid.